



Brussell, 20 ta' Diċembru 2018
(OR. en)

15809/18

Fajl Interistituzzjonali:
2018/0368(NLE)

SCH-EVAL 264
ENFOPOL 640
COMIX 738

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	20 ta' Diċembru 2018
lil:	Delegazzjonijiet
Nru. dok. preċ.:	13770/18; 14932/18
Suġġett:	Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2017 tar- Repubblika Portugiża dwar l-applikazzjoni tal-acquis ta' Schengen fil-qasam tal-kooperazzjoni tal-pulizija

Id-delegazzjonijiet isibu fl-anness id-Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2017 tar-Repubblika Portugiża dwar l-applikazzjoni tal-*acquis* ta' Schengen fil-qasam tal-kooperazzjoni tal-pulizija, adottata mill-Kunsill fil-laqgħa tiegħu li saret fl-20 ta' Diċembru 2018.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

Deċiżjoni ta' Implimentazzjoni tal-Kunsill li tagħti

RAKKOMANDAZZJONI

Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2017 tar-Repubblika Portugiża dwar l-applikazzjoni tal-acquis ta' Schengen fil-qasam tal-kooperazzjoni tal-pulizija

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbiliet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15 tiegħu,

Wara li kkunsidra l-proposta tal-Kummissjoni Ewropea,

Billi,

- (1) L-iskop ta' din id-Deċiżjoni huwa li tirrakkomanda lill-Portugall azzjonijiet korrettivi biex jindirizza n-nuqqasijiet identifikati fl-evalwazzjoni ta' Schengen fil-qasam tal-kooperazzjoni tal-pulizija li saret fl-2017. Wara l-evalwazzjoni, rapport li jkopri s-sejbiet u l-valutazzjonijiet u li jelenka l-aħjar prattiki u n-nuqqasijiet identifikati matul l-evalwazzjoni, ġie adottat permezz tad-Deċiżjoni ta' Implimentazzjoni tal-Kummissjoni C(2018) 4155.

¹ ĠU L 295, 6.11.2013, p. 27.

- (2) Fid-dawl tal-importanza li jkun hemm konformità mal-*acquis* ta' Schengen, b'mod partikolari r-rekwiżiti għall-aċċess u l-iskambju rapidi tal-informazzjoni u kundizzjonijiet ekwivalenti fir-rigward tal-qafas operazzjonali transfruntier, jenhtieg li tingħata prijorità biex jiġu implimentati r-rakkomandazzjonijiet 1, 2, u 3 ta' hawn taht,
- (3) Din id-Deċiżjoni jenhtieg li tintbagħat lill-Parlament Ewropew u lill-parlamenti tal-Istati Membri. Fi żmien sitt xhur mill-adozzjoni tagħha, jenhtieg li l-Istat Membru evalwat, skont l-Artikolu 16(8) tar-Regolament (UE) Nru 1053/2013, jistabbilixxi pjan ta' azzjoni li jelenka r-rakkomandazzjonijiet kollha sabiex ikun ikkoreġut kull nuqqas identifikat fir-rapport ta' evalwazzjoni u jipprovdi dan il-pjan ta' azzjoni lill-Kummissjoni u lill-Kunsill,

B'DAN JIRRAKKOMANDA:

li l-Portugall jenhtieg li:

1. jistabbilixxi b'mod effettiv Punt uniku ta' kuntatt (SPOC - Single Point of Contact) u f'konformità mal-Manwal tal-SPOC (id-dokument tal-Kunsill 10492/14 tat-13 ta' Ġunju 2014);
2. jippromovi l-użu tal-bażijiet tad-data tal-Interpol u jinkludihom fil-proċeduri standard;
3. jagħmel użu aktar mifrux mill-ghodda ta' riċerka unifikata (PIIC) fil-komunità tal-infurzar tal-liġi u jiżgura li d-data kollha dwar l-investigazzjonijiet kriminali tkun disponibbli (pereż. fuq bażi ta' hit / no-hit) għall-utenti li skont il-baży ġuridika rilevanti huma awtorizzati li jkollhom aċċess għal tali data;
4. jiżviluppa strateġija aktar robusta ta' valutazzjoni tar-riskju li tamalgama l-analiżi u l-informazzjoni rilevanti tal-forzi tal-pulizija bl-għan li jkun hemm komprensjoni strateġika olistika li tissarraf ulterjorment fil-livell tattiku u f'azzjonijiet operazzjonali mmirati;
5. jiżviluppa linji gwida miktubin ċari u komuni dwar l-għażla tal-kanali ta' komunikazzjoni għall-kooperazzjoni internazzjonali bejn il-pulizija;

6. jagħmel użu aktar mifrux minn SIENA, jintegra SIENA fis-sistema tal-fluss tax-xogħol SPOC u jwettaq monitoraġġ tagħha 24 siegħa kuljum;
7. fil-kuntest tat-titjib tal-iskambju tal-informazzjoni previst skont it-Titolu III tal-Konvenzjoni li Timplimenta l-Ftehim ta' Schengen, jiffaċilita aċċess aktar wiesa' għas-Sistema ta' Informazzjoni tal-Europol (EIS) għall-verifiki u l-inkjesti filwaqt li jirrispetta l-limiti tal-liġi tal-UE u nazzjonali;
8. jestendi l-użu tal-karigatur tad-data fl-EIS għall-forzi kollha tal-pulizija u għall-oqsma kollha ta' kriminalità koperti mill-mandat tal-Europol;
9. jikkunsidra li jżid l-għadd ta' uffiċjali ta' kollegament u r-rappreżentanza ta' forzi tal-pulizija differenti fil-Europol;
10. iwaqqaf sistema komuni ta' ġestjoni ta' każijiet għat-traċċar tal-iskadenzi stabbiliti għat-twegiba għat-talbiet li jidhlu għal kooperazzjoni internazzjonali tal-pulizija;
11. wara valutazzjoni tar-riskju għas-sigurtà, iżid l-użu ta' apparat mobbli għal aċċess għall-bażijiet tad-data nazzjonali u internazzjonali, filwaqt li jiżgura s-sigurtà fl-aċċess għal dawn il-bażijiet tad-data;
12. jikkunsidra li jirrieżamina l-ftehim ma' Spanja biex jippermetti insegwimenti transfruntiera fil-baħar u fl-ajru;
13. itejjeb is-sensibilizzazzjoni tal-persunal fir-rigward tal-materjal ta' taħriġ disponibbli fl-intranet tal-forzi tal-pulizija differenti u jiżgura t-tħaddim kif suppost tal-portals tat-tagħlim elettroniku għal skopijiet ta' taħriġ online mill-forzi tal-pulizija differenti;
14. jissensibilizza dwar il-potenzjal tad-Deċiżjoni Kwadru Żvediża (SFD - Swedish Framework Decision).

Magħmul fi Brussell,

Għall-Kunsill

Il-President